

‘लंगड़े बारात के घोड़े, “रेस हॉर्स” बनना चाहते हैं’

राहुल की इस शिकायत से कई पुराने नेता अति नाखुश, पर बेबस हैं

– रेणु मित्तल –
– राष्ट्रदूत दिल्ली ब्यूरो –
नई दिल्ली, 4 जुलाई। राहुल गांधी ने अपनी पार्टी के उन जनरलों (वरिष्ठ नेताओं), जिन्होंने वर्षों तक वफादारी और समर्पण के साथ पार्टी की सेवा की है, के प्रति असभ्य भाषा का प्रयोग करते हुए उन्हें “लंगड़े घोड़े” कहा, जो अब बूढ़े, बीमार और संगठन के लिए बेकार हो चुके हैं, जिन्हें अब हटा कर “चरागाह” में भेज दिया जाना चाहिए। इस पर पार्टी के अंदर जबरदस्त प्रतिक्रिया हुई।

पार्टी के नेता और कार्यकर्ता इस टिप्पणी से न केवल आहत हैं, बल्कि गुस्से और दुख से भी पर उठे हैं। पार्टी से लंबे समय से जुड़े मझोले स्तर के कार्यकर्ता ने राहुल गांधी की भाषा और शब्दों के चयन को घमंड से भरा तथा एक नेता के लिए अनुपयुक्त करार दिया।

एक अन्य कार्यकर्ता ने यह पूछ लिया कि क्या वे (राहुल) यही शब्द अपनी माँ और बहन के लिए भी इस्तेमाल करेंगे, क्योंकि एक ने रिटायरमेंट ले लिया है और दूसरी को कुछ वर्षों से कोई जिम्मेदारी नहीं दी गई है।

जब से राहुल गांधी ने कांग्रेस पार्टी

■ पर इतना जरूर हुआ है कि दबी जुबान से सवाल भी पूछे जाने लगे हैं, राहुल गांधी के बारे में।

■ जब राहुल, पुराने “अनफिट” नेताओं के रिटायरमेंट की बात करते हैं तो सोनिया गांधी का नाम लेने लगे हैं लोग, क्योंकि वे काफी अर्से से बीमार चल रही हैं, पर आखिरी निर्णय में उनकी काफी चलती है।

■ जिन लोगों को राहुल रिटायर देखना चाहते हैं, उनमें कमलनाथ, अशोक गहलोत, भूपेन्द्र हुड्डा का नाम ऊपर ही ऊपर है।

■ जो, अपने आप रिटायर कर दिये गये उनमें टॉप में नाम हैं जनार्दन द्विवेदी का, जनार्दन द्विवेदी एक तरह से सोनिया गांधी के “मेंटर” जैसे थे, पर, उन्होंने अकारण एक स्टेटमेंट दे दिया कि राजीव गांधी ने उनसे कहा था कि दोनों भाई-बहन में प्रियंका ज्यादा उपयुक्त हैं, राजनीति के लिए। इस वक्तव्य के बाद वो कांग्रेस के रंगमंच से गायब से ही हो गये थे।

■ इसी प्रकार गहलोत, हाईकमान के खिलाफ बगावत करने के कारण, “साइड लाइन्ड” हैं और लगातार कोशिशों के बावजूद, “एंट्री” नहीं पा सके हैं।

की कमान संभाली है, पार्टी में नेताओं की तीन श्रेणियां उभर कर सामने आईं

हैं: वे, जिन्हें दरकिनार कर दिया गया है, वे जिन्हें जबरन रिटायर कर दिया गया

है, और वे, जो पार्टी के संचालन के तौर-तरीकों से नाखुश होकर पार्टी छोड़ गये हैं।

सबसे पहला नाम, जिसकी चर्चा पार्टी में होती है, वह है प्रियंका गांधी का। वे हाईकमान का हिस्सा मानी जाती हैं, लेकिन राहुल गांधी ने उन्हें एक तरह से निष्क्रिय कर दिया है। वे कहने को तो एआईसीसी की महासचिव हैं, लेकिन उनके पास न कोई विभाग है, न कोई जिम्मेवारी। उनके करीबी लोग पार्टी पदों से हटा दिए गए हैं और अन्य लोग भी उनसे दूर हो गए हैं, क्योंकि अब उन्हें लगता है कि प्रियंका उनके करियर में कोई मदद नहीं कर सकती।

ऐसे नेताओं की सूची लंबी है। जनार्दन द्विवेदी, जिन्हें सोनिया गांधी का राजनीतिक गुरु तक माना जाता था, ने एक बार सार्वजनिक रूप से कह दिया था कि राजीव गांधी ने उनसे कहा था कि प्रियंका गांधी राजनीति में राहुल से अधिक उपयुक्त हैं तथा वे राजनीति में अच्छा काम कर सकती हैं। उसी दिन से द्विवेदी का पतन शुरू हो गया और वे पूरी तरह हाशिए पर चले गए।

अशोक गहलोत, जो पार्टी के वरिष्ठ नेता हैं तथा तीन बार मुख्यमंत्री रह चुके (शेष अंतिम पृष्ठ पर)

कोचिंग विद्यार्थियों की आत्महत्या पर सुनवाई जुलाई के अंत में

जयपुर, 4 जुलाई। राजस्थान हाईकोर्ट ने कोचिंग सेंटर के विद्यार्थियों के आत्महत्या करने से जुड़े मामले में सुनवाई जुलाई माह के अंतिम सप्ताह में रखी है। सीजे एमएम श्रीवास्तव और जस्टिस चन्द्र प्रकाश श्रीमाली ने यह आदेश प्रकरण में लिए गए स्वप्रेरित प्रसंगान पर सुनवाई करते हुए दिए। सुनवाई के दौरान अवलत ने कहा कि सुप्रीम कोर्ट में समान मामला लंबित बताया जा रहा है। वहां 17 जुलाई को

■ सुप्रीम कोर्ट का इस बिंदु पर रुख स्पष्ट होने तक हाई कोर्ट ने सुनवाई टाली।

सुनवाई होनी है। हालांकि यह स्पष्ट नहीं है कि सुप्रीम कोर्ट उच्च शिक्षा को लेकर मामला सुन रहा है या कोचिंग छात्रों के बिंदु पर प्रकरण की सुनवाई कर रहा है। ऐसे में 17 जुलाई को होने वाली सुनवाई के बाद इसकी स्पष्ट जानकारी मिल सकेगी। इसलिए प्रकरण की सुनवाई जुलाई माह के अंतिम सप्ताह में करना उचित होगा। गौरतलब है कि हाईकोर्ट ने (शेष अंतिम पृष्ठ पर)

‘भगवान को न्याय में देखें जजों में नहीं’

– जाल खंभाता –
– राष्ट्रदूत नई दिल्ली –
नई दिल्ली, 4 जुलाई। सुप्रीम कोर्ट ने शुक्रवार को लोगों से यह सलाह दी कि वे भगवान को न्यायाधीशों में न ढूंढ़े बल्कि न्याय में ढूंढ़े। जस्टिस एमएम सुंद्रेश ने यह टिप्पणी उस समय की, जब एक वकील ने कोर्ट में कहा, “जज हमारे लिए भगवान की तरह होते हैं।” न्यायमूर्ति सुंद्रेश ने स्पष्ट किया कि न्यायधीश सिर्फ विनम्र सेवक होते हैं और उन्होंने कहा, “हम में भगवान की न तलाश करें, न्याय में भगवान की तलाश करें। हम केवल विनम्र सेवक हैं।”

■ सुप्रीम कोर्ट के जस्टिस सुंद्रेश ने एक मामले की सुनवाई के दौरान उस समय यह टिप्पणी की जब वकील ने कहा कि जज हमारे लिए भगवान की तरह होते हैं।

यह टिप्पणी एक वकील द्वारा एक नोटिस पर आपत्ति जताए जाने के बाद आई, जिसमें यह दावा किया गया था कि वकीलों ने न्यायधीशों को फिक्स किया था। वकील ने उस नोटिस को “अपमानजनक” बताया। जस्टिस सुंद्रेश ने कहा, कृपया भावुक न हों। जज के तौर पर हमें इन सब बातों से कोई फर्क नहीं पड़ता।। पिछले साल, भारत के पूर्व चीफ जस्टिस डीवाई चंद्रचूड़ ने भी यह स्पष्ट (शेष अंतिम पृष्ठ पर)

सात हाईकोर्ट्स में 36 न्यायाधीशों की नियुक्ति को मंजूरी

सुप्रीम कोर्ट कोलीजियम ने दो दिन तक 54 उम्मीदवारों का इटरव्यू लेकर यह नियुक्तियां की हैं

– जाल खंभाता –
– राष्ट्रदूत दिल्ली ब्यूरो –
नई दिल्ली, 4 जुलाई। न्यायिक नियुक्तियों की प्रक्रिया में बड़े बदलाव की दिशा में एक महत्वपूर्ण कदम उठाते हुए, सुप्रीम कोर्ट कोलीजियम ने इस सप्ताह की शुरुआत में दो दिन तक 54 उम्मीदवारों के साथ व्यक्तिगत साक्षात्कार किया। उसके बाद 7 उच्च न्यायालयों में जजों के रूप में पदोन्नति के लिए रिपोर्ट 36 नामों को मंजूरी दी। इसके साथ ही देशभर के 25 उच्च न्यायालयों में 1,122 स्वीकृत पदों के मुकाबले 371 रिक्तियों में से कुल 90 पद भर दिए गए हैं।

जिन उच्च न्यायालयों में नियुक्तियों के लिए नाम मंजूर किए गए हैं, उनमें दिल्ली, पंजाब एवं हरियाणा, मध्य प्रदेश, तेलंगाना, पटना, आंध्र प्रदेश और राजस्थान सहित कई न्यायालय शामिल हैं। कोलीजियम के प्रस्ताव के

अमेरिका व भारत के बीच टैरिफ समझौते की सम्भावना लगभग समाप्त

केन्द्रीय वाणिज्य मंत्री पीयूष गोयल ने वाशिंगटन में पत्रकारों से कहा, भारत “डैड लाइन” के दबाव में वाणिज्य समझौते नहीं करता है

– अंजन राय –
– राष्ट्रदूत दिल्ली ब्यूरो –
नई दिल्ली, 4 जुलाई। भारत और अमेरिका के बीच एक अंतरिम व्यापार समझौता, जिसे अमेरिका द्वारा 9 जुलाई से शुरू किए जाने वाले “रैसप्रोकल टैरिफ” से पहले अंतिम रूप दिया जाना था, अब फिलहाल टलता हुआ नजर आ रहा है। राष्ट्रपति पद के अपने दूसरे कार्यकाल के आरंभ के तुरंत बाद, डॉनल्ड ट्रंप ने विश्व के विभिन्न देशों पर “रैसप्रोकल टैरिफ” लगाने की घोषणा की थी, जिसमें भारत पर भी 25 प्रतिशत शुल्क लगाया गया था, जो 9 जुलाई से लागू होना है।

वाशिंगटन में केन्द्रीय वाणिज्य मंत्री पीयूष गोयल द्वारा पत्रकारों को दिया गया यह बयान, कि भारत किसी डेडलाइन के दबाव में व्यापार समझौते नहीं करता, इस बात का संकेत है कि यह बातचीत अब लम्बे समय तक चल सकती है। भारत यह संदेश देना चाहता था कि उसे दबाव डालकर किसी समझौते के लिए मजबूर नहीं किया जा सकता। भारत सरकार के सर्वोच्च स्तर

■ जैसा की विदित ही है, दोबारा राष्ट्रपति बनने के बाद ट्रम्प ने घोषणा की थी, कि 9 जुलाई से अमेरिका भारत से आयातित सभी सामान पर 25 प्रतिशत टैरिफ लगायेगा।

■ टैरिफ समझौता वार्ता दूटने का आभास इस बात से भी मिलता है, कि, भारत ने डब्ल्यू.टी.ओ. में कहा है कि अमेरिका द्वारा भारतीय सामान पर 25 प्रतिशत टैरिफ लगाने की घोषणा, एक तरफा निर्णय है, और गलत है।

■ अमेरिका ने चीन को चेतावनी दी थी, कि “रेअर अर्थ” खनिज की सप्लाई अमेरिका को तुरन्त शुरू करे अन्यथा कई सख्त आर्थिक प्रतिबन्ध लगाने पड़ेंगे। इसके बाद चीन ने निर्यात शुरू कर दिया था।

■ अमेरिका, भारत से भी यह उम्मीद कर रहा था। पर, पिछले दिनों पाकिस्तान के सेनाध्यक्ष आसीफ मुनीर के भड़काऊ भाषणों के बाद पहलगाम नरसंहार हुआ, तथा अमेरिका ने मुनीर को भारी सम्मान दिया उनकी की यात्रा के दौरान।

से स्वीकृति के बिना सार्वजनिक रूप से इस रुख की घोषणा नहीं की जा सकती थी।

इस बीच, भारत ने वर्ल्ड ट्रेड ऑर्गनाइजेशन के डिस्प्यूट ट्रिब्युनल में (शेष अंतिम पृष्ठ पर)

कुंभलगढ़ जिले में मोहर्रम जुलूस की अनुमति का विवाद गहराया

किले में प्रवेश बंद, सैकड़ों पर्यटक वापस लौटे, बाज़ार पूरा बंद रहा

उदयपुर, 4 जुलाई। (कास)। राजसमंद जिले के कुंभलगढ़ किले में मोहर्रम के जुलूस की अनुमति को लेकर विवाद अब और अधिक गहराता जा रहा है। शुक्रवार को भी हालात यथावत ही बने रहे। किले में किसी को प्रवेश नहीं दिया जा रहा है, बाजार आज भी बंद रहे और स्थानीय बसों का संचालन भी पूरी तरह ठप्प है। विवाद के कारण बाहर से आने वाले पर्यटक भी किला नहीं देख पा रहे हैं जिससे पर्यटन प्रभावित हुआ है और स्थानीय व्यापारियों में नाराजगी है। हिंदू संघर्ष समिति ने मोहर्रम के जुलूस को दी गई अनुमति को लेकर विरोध जताते हुए आज भी प्रदर्शन किया गया।

समिति का कहना है कि जब पुरातत्व विभाग के नियमों के अनुसार शाम पांच बजे के बाद किले में प्रवेश की अनुमति नहीं होती तो मोहर्रम के ताजियों को शाम को किले में जाने की अनुमति कैसे दी गई। समिति ने इस पर

■ हिन्दू संघर्ष समिति का कहना है कि जब पुरातत्व के नियमों के अनुसार, शाम पाँच बजे के बाद किले में प्रवेश की अनुमति नहीं होती तो मोहर्रम के ताजियों को शाम को किले में जाने की अनुमति कैसे दी गई। समिति ने इसे धार्मिक आयोजनों पर दोहरा मापदंड बताया।

कड़ी आपत्ति जताई और धार्मिक आयोजनों में दोहरे मापदंड अपनाने का आरोप लगाया। गुरुवार को हिंदू संघर्ष समिति के आह्वान पर बड़ी संख्या में लोग कुंभलगढ़ बस स्टैंड पर एकत्र हुए और किले की ओर मार्च किया। रास्ते में टायर जलाकर प्रदर्शन किया गया। पुलिस ने उन्हें रोकने की कोशिश की लेकिन प्रदर्शनकारी आगे बढ़ गए इस दौरान किले में प्रवेश पर रोक को लेकर पुलिस और प्रदर्शनकारियों में तोखी नोकझोंक भी हुई। संभावित तनाव को देखते हुए प्रशासन ने कुंभलगढ़ में भारी पुलिस बल तैनात किया है।

इस बीच कुंभलगढ़ विधायक सुरेंद्र

सिंह राठौड़ भी प्रदर्शनकारियों से बातचीत कर रहे हैं। गुरुवार को उन्होंने स्पष्ट रूप से कहा कि इस पूरे विवाद की जड़ पुरातत्व विभाग की गलती है। उन्होंने याद दिलाया कि इससे पहले केलवाड़ा में भी मोहर्रम के रूट को बदला गया था तो यहां भी ऐसा किया जा सकता था। उन्होंने कहा कि सरकार और प्रशासन इस मामले में समुचित समाधान निकालने का प्रयास कर रहे हैं। इधर हिंदू संघर्ष समिति ने साफ कर दिया है कि जब तक मोहर्रम जुलूस की अनुमति वापस नहीं ली जाती तब तक कुंभलगढ़ का बाजार अनिश्चितकाल के (शेष अंतिम पृष्ठ पर)

सब लैफ्टिनेंट आस्था पूनिया नौ सेना की पहली महिला फाइटर पायलट बनीं

नयी दिल्ली, 04 जुलाई। सब लैफ्टिनेंट आस्था पूनिया नौसेना की पहली महिला फाइटर पायलट बनी हैं। नौसेना ने शुक्रवार को बताया कि विशाखापत्तनम स्थित नौसैनिक एयर बेस पर दूसरे बेसिक हॉक कन्वर्जन कोर्स के पूरा होने के बाद गुरुवार को उन्हें यह

■ बेसिक हॉक कन्वर्जन कोर्स के बाद उन्हें यह गौरव मिला। ज्ञातव्य है कि आस्था पूनिया व अतुल कुमार को इस कोर्स में सर्वश्रेष्ठ प्रदर्शन के लिए “विंग्स ऑफ गोल्ड” सम्मान भी मिला है।

गौरव हासिल हुआ। इस कोर्स में सर्वश्रेष्ठ प्रदर्शन के लिए लैफ्टिनेंट अतुल कुमार और सब लैफ्टिनेंट आस्था पूनिया को सहायक नौसेना प्रमुख (वायु) रियर (शेष अंतिम पृष्ठ पर)

‘चीन, पाकिस्तान को “ऑपरेशन सिंदूर” के दौरान, भारत के हवाई हमले व सेना के “मूवमेंट” की सारी जानकारी तुरंत भेज रहा था’

भारतीय सेना के डिप्टी चीफ, ले.जनरल राहुल आर. सिंह ने स्पष्ट जानकारी दी

– डॉ. सतीश मिश्रा –
– राष्ट्रदूत दिल्ली ब्यूरो –
नई दिल्ली, 4 जुलाई। देश के डेपूटी चीफ ऑफ आर्मी स्टाफ (केपेबिलिटी डवलपमेंट एंड सस्टेनेन्स) लैफ्टिनेंट जनरल राहुल आर. सिंह ने आज यह स्वीकार किया कि ऑपरेशन सिंदूर के दौरान चीन ने पाकिस्तान को लाइव ऑपरेशनल डेटा प्रदान किया, जिससे भारत की रक्षा और रणनीतिक योजना पर सवाल खड़े हो गए हैं।

भारत की रक्षा व्यवस्था में एक महत्वपूर्ण गैप को उजागर करते हुए, उप सेनाध्यक्ष ने कहा कि ऑपरेशन सिंदूर के दौरान भारत तीन दुश्मनों से लड़ रहा था। “हमारे पास एक सीमा थी और दो दुश्मन थे, वास्तव में तो तीन थे। पाकिस्तान तो सामने था चीन उसे सभी संभव सहायता

■ सिंह के अनुसार, उस समय हम तीन दुश्मनों, चीन, पाकिस्तान व टर्की से एक साथ लड़ रहे थे तथा पाकिस्तान का अस्सी प्रतिशत युद्ध का सामान चीन में निर्मित था और चीन द्वारा सप्लाई किया गया था।

■ पाकिस्तान, चीन व टर्की यह जानते थे कि जैसे ही युद्ध लंबा खिंचा और उसका स्तर, तकनीकी दृष्टि से और जटिल हुआ, भारत का पलड़ा बहुत भारी हो जाएगा और पाकिस्तान उसके मुकाबले में टिक नहीं पायेगा।

■ अतः, जैसे ही युद्ध “एस्कलेट” होता दिखा, चीन ने पाकिस्तान को सलाह दी, आत्मसमर्पण करो व संधि की कोशिश करो। इसलिए, पाकिस्तान के डी.जी.एम.ओ. ने भारत के डी.जी.एम.ओ. को फोन किया और युद्ध विराम की अर्ज़ी दी।

■ ले.जनरल सिंह के अनुसार, भारत के लिये यह जानना अत्यन्त जरूरी है कि उसके हवाई जहाजों, मिसाइल्स आदि की जानकारी चीन तक कैसे पहुँच रही थी, भारत के सुरक्षातंत्र में इतना बड़ा “गैप” क्यों था और कहीं से आया था।

■ ले.जनरल सिंह के अनुसार, भारत ने भी पाकिस्तान की युद्ध विराम की अर्ज़ी इसलिये स्वीकार कर ली, क्योंकि, ऑपरेशन सिंदूर का उद्देश्य तो पूरा हो गया था। पाकिस्तान समझ गया था कि भारत अब दर्द बर्दाश्त नहीं करेगा, तुरंत प्रभाव से आतंकवादी हमले का अवश्य जवाब देगा।

प्रदान कर रहा था। पाकिस्तान का 81 प्रतिशत सैन्य हार्डवेयर चीनी है, चीन अपने हथियारों का परीक्षण दूसरे

हथियारों के खिलाफ करना चाहता है, तो यह संघर्ष उसके लिए एक “लाइव” प्रयोगशाला की तरह था।”

फेडरेशन ऑफ इंडियन चैंबर्स ऑफ कॉमर्स एंड इंडस्ट्री (एफआईसी सी-फिक्की) के एक कार्यक्रम में बोलते

हुए, लैफ्टिनेंट जनरल सिंह ने कहा, “जब डीजीएमओ स्तर की वार्ता चल रही थी, तब पाकिस्तान को चीन से हमारी

सैन्य तैनाती के बारे में इनपुट मिल रहे थे। इस मसले पर हमें तेजी से कदम उठाने और उचित कार्रवाई करने की आवश्यकता है, पिछले पांच वर्षों में, पाकिस्तान का 81 प्रतिशत सैन्य हार्डवेयर चीन का ही रहा है।”

सिंह ने कहा कि चीन की मदद से ही पाकिस्तान भारत की गतिविधियों को तुरंत ट्रैक कर सका, जिससे ऑपरेशन का रूप बदल गया और भारत की रक्षा व्यवस्था में एक महत्वपूर्ण झोल (गैप) का पता चला, जिसे जल्दी ही ठीक करने की आवश्यकता है।

सिंह ने यह भी कहा कि तुर्की ने पाकिस्तान को उन्नत किस्म के ड्रोन प्रदान किए। “तुर्की ने भी पाकिस्तान को विशिष्ट प्रकार का सहयोग देने में महत्वपूर्ण भूमिका निभाई, उसने पाकिस्तान को (शेष अंतिम पृष्ठ पर)

बिहार के एस.आई. आर. के खिलाफ सुप्रीम कोर्ट जाएगी कांग्रेस

नयी दिल्ली, 04 जुलाई। कांग्रेस ने शुक्रवार को कहा कि बिहार में विशेष गहन पुनरीक्षण (एसआईआर) प्रक्रिया को चुनौती देते हुए इसके खिलाफ वह उच्चतम न्यायालय जायेगी। कांग्रेस का आरोप है कि एसआईआर प्रक्रिया लगभग दो करोड़

■ कांग्रेस ने आरोप लगाया कि मतदाता सूची के स्पेशल इन्टेंसिव रिवीजन से दो करोड़ मतदाता वोट देने के अधिकार से वंचित हो जाएंगे। यह राष्ट्रीय मसला है इसलिए पार्टी सुप्रीम कोर्ट में याचिका दायर करेगी।

मतदाताओं को मताधिकार से वंचित करने की साजिश है।

पार्टी सूत्रों ने आज यहां बताया कि संविधान के अनुच्छेद 32 के तहत (शेष अंतिम पृष्ठ पर)

राज्य सरकार महिला सशक्तिकरण के लिए कृतसंकल्पित : भजनलाल शर्मा

राज्य महिला सदन में 1 1 आवासनियों का विवाह सम्मेलन हुआ

जयपुर। मुख्यमंत्री भजनलाल शर्मा ने कहा कि प्रधानमंत्री नरेंद्र मोदी के नेतृत्व में केन्द्र व राज्य सरकार महिला सशक्तिकरण के लिए निरंतर कार्य कर रही है। महिलाओं के सर्वांगीण विकास के लिए हमारी सरकार कृतसंकल्पित है। उन्होंने कहा कि सामूहिक विवाह सम्मेलन जरूरतमंदों का सहारा बन रहे हैं। ऐसे आयोजन समाज को सकारात्मक दिशा प्रदान करते हैं। शर्मा शुक्रवार को राज्य महिला सदन, सांगराने में सामूहिक विवाह सम्मेलन को संबोधित कर रहे थे। उन्होंने कहा कि यह सम्मेलन हमारी सरकार की सामाजिक समावेशन और महिला सशक्तिकरण के प्रति अटूट प्रतिबद्धता का प्रतीक है। यह आयोजन सामाजिक और आर्थिक रूप से वंचित बेटियों के लिए एक नया सवेरा है। इससे उन्हें सम्मान, स्नेह और आत्मनिर्भरता की राह मिली है।

मुख्यमंत्री ने कहा कि पिछले सामूहिक विवाह के बाद 1900 से अधिक युवकों ने यहां की बेटियों से विवाह के लिए आवेदन किया था। इसमें से 11 योग्य युवकों का चयन किया गया, जो आज हमारी लाडलियों के जीवनसाथी बने हैं। यह चयन प्रक्रिया पारदर्शी रही, इसमें बेटियों के



मुख्यमंत्री भजनलाल शर्मा ने 1 1 लाडलियों और उनके जीवनसाथियों को सुखी-वैवाहिक जीवन के लिए आशीर्वाद दिया।

सम्मान और पसंद को सर्वोच्च प्राथमिकता दी गई। शर्मा ने कहा कि हमारा दृढ़ संकल्प है कि प्रदेश की हर बेटी, हर महिला न केवल आत्मनिर्भर बने, बल्कि समाज में अपनी विशिष्ट पहचान बनाए। हमारी सरकार ने उनके कल्याण और सशक्तिकरण के लिए अनेक योजनाएं शुरू की हैं, जिनका सीधा लाभ लाखों बालिकाओं और महिलाओं तक पहुंच रहा है। मुख्यमंत्री कन्यादान योजना में विवाह के लिए 21 हजार से 51 हजार रुपये तक की

सहायता दी जा रही है। उन्होंने कहा कि योजना के तहत पिछले डेढ़ वर्ष में 13 हजार से ज्यादा बेटियों को 71 करोड़ रुपये की सहायता दी गई है। लाडो प्रोत्साहन योजना बालिकाओं के जन्म को प्रोत्साहित करने और उनके स्वास्थ्य, शिक्षा और सशक्तिकरण को सुनिश्चित करने के लिए एक गेम-चेंजर साबित हो रही है।

मुख्यमंत्री ने 11 लाडलियों और उनके जीवनसाथियों को सुखी-वैवाहिक जीवन के लिए आशीर्वाद

दिया। उन्होंने मुख्यमंत्री कन्यादान योजना के तहत 21-21 हजार रुपये की सहायता राशि के चैक भेंट किए। इस अवसर पर सामाजिक न्याय एवं अधिकारिता मंत्री अविनाश गहलोत, निदेशक सामाजिक न्याय एवं अधिकारिता विभाग आशीष मोदी, आयुक्त नगर निगम ग्रेटर डॉ. गौरव सैनी, प्रताप राव, राजीव सिंह चौहान, डी.डी. सिंह, बबीता शर्मा, रीना शर्मा सहित समाजसेवी एवं आमजन उपस्थित रहे।

तीन आरोपी गिरफ्तार

जयपुर। विधाघर नगर थाना पुलिस ने संगीन अपहरण की वारदात का 12 घंटे में खुलासा करते हुए तीन आरोपितों को गिरफ्तार एक नालाविक बालक को भी निरुद्ध किया है। पुलिस ने आरोपियों के कब्जे से वारदात के काम में ली गई बोलेंगो कैम्पर गाड़ी भी बरामद की है। पुलिस ने आरोपियों को गिरफ्तार करने के लिए करीब 250 से अधिक सीसीटीवी कैमरों के फुटेज खंगाले और स्ट रैप तैयार कर आरोपियों को दबोच लिया।

कथा समापन दिवस पर उमड़ा भक्तों का सैलाब

जयपुर। श्री शिव महापुराण कथा समिति की ओर से बनोपार्क में आयोजित शिव महापुराण कथा में शुक्रवार अंतिम दिवस को भगवान शिव के महामृत्युंजय और पंचाक्षरी मंत्र की महिमा, महान शिवभक्तों के चरित का बखान कथावाचक संतोष सागर ने व्यास पीठ से किया।

संतोष सागर ने बताया कि भगवान शिव शीघ्र प्रसन्न होने वाले देव हैं। पंचाक्षरी मंत्र का जप उनकी विशेष कृपा देने वाला है। महामृत्युंजय जप जीव को मुक्ति देने वाला है। अनेक शिव भक्तों ने इन मंत्रों के

■ शिव महापुराण कथा शिव तत्व की प्राप्ति का श्रेष्ठ माध्यम : संतोष सागर

जप और भगवान शिव के प्रति समर्पण के भाव से शिवलोक प्राप्त किया। समिति के महामंत्री अरुण खटौड़ ने बताया कि कथा के दौरान इस अनुष्ठान में सहयोग करने वाले समिति के पदाधिकारी, कार्यकर्ता और सहयोगियों का व्यास पीठ की ओर से स्मृति

चिह्न देकर आभार जाता गया। कथा के अंतिम दिवस भक्त भारी संख्या में उपस्थित रहे। 22 युगल जोड़े ऐसे रहे जिन्होंने अनुष्ठान के सभी नियमों का पालन करते हुए पूरे 9 दिन कथा श्रवण किया। समिति ने इन यजमान जोड़ों का विशेष सम्मान किया। कथा श्रवण में अतिथि के तौर पर घाट के बालाजी के महंत सुरेश मिश्रा, भाजपा नेता अशोक परनामी, एस एस अग्रवाल, संजय जैन, प्रधान यजमान हेरिटेज जयपुर नगर निगम मेयर कुसुम यादव सहित कार्यकर्ता व श्रोता उपस्थित रहे।

‘लापताओं की तलाश के लिए उन्नत तकनीक का उपयोग किया जाए’

जयपुर। राजस्थान हाईकोर्ट ने पुलिस महानिदेशक को कहा है कि राजस्थान पुलिस की जांच का ढर्रा अभी भी पुरानी तरह से ही चल रहा है। आज ऐसाई सहित मॉडर्न तकनीक आ गई है, लेकिन पुलिस उसका उपयोग नहीं कर रही है।

अदालत ने कहा कि लापताओं की तलाश के लिए उन्नत तकनीक का उपयोग किया जाए। जस्टिस अवनीश शिंगन और जस्टिस भुवन गोयल की खंडपीठ ने यह आदेश नरेंद्र सिंह रावत अन्य की ओर से दायर बंदी प्रत्यक्षीकरण याचिकाओं पर सुनवाई करते हुए दिए।

सुनवाई के दौरान डीजीपी राजीव शर्मा अदालत में पेश हुए। अदालत ने उन्हें कहा कि पुलिस लापता की तलाश की जांच मोबाइल तक ही सीमित रखती है। आजकल का युवा मोबाइल की तकनीक को भली-भांति समझता है। वहीं यदि पुलिस को जानकारी मिलती है कि आरोपी सुदूर इलाके में है तो पुलिस यहां से तीन बप्ताकर भेजती है। जब तक पुलिस वहां पहुंचती है, आरोपी वहां से निकल जाता है। यदि पुलिस उचित तकनीक काम में ले तो स्थानीय पुलिस को मदद से कुछ मिनट में ही आरोपी को पकड़ा जा सकता है। अदालत ने एक

■ हाईकोर्ट ने पुलिस महानिदेशक को कहा कि राजस्थान पुलिस की जांच का ढर्रा अभी भी पुरानी तरह से ही चल रहा है, आज एआई सहित मॉडर्न तकनीक आ गई है, लेकिन पुलिस उसका उपयोग नहीं कर रही है

मामले का उदाहरण देते हुए कहा कि 2 साल के बच्चे की तलाश 6 साल बाद भी जारी है, लेकिन पुलिस के पास उसका स्केच तक नहीं है। ऐसे में पुलिस किस आधार पर जांच कर रही है, यह समझ के परे है। अदालत में यह भी कहा कि मामलों की सुनवाई के दौरान कोर्ट के ऑब्जरवेशन को जांच अधिकारी अदालत का निर्देश समझ लेते हैं, जो भी उचित नहीं है। अदालत ने डीजीपी को कहा कि हम उम्मीद करते हैं कि आपके कार्यकाल में कुछ अच्छा हो जाए। डीजीपी ने अदालत को कहा की लापताओं की तलाश नई तकनीक से की जाती है। वहीं अब अदालत की मंशा को देखते हुए मॉडर्न तकनीक काम में लाई जाएगी। अदालत में खाटू श्यामजी इलाके से लापता हुए 40 वर्षीय व्यक्ति के मामले में नामजद व्यक्ति की सहमति से उसका पॉलीग्राफ टेस्ट करने को कहा है। वहीं अदालत ने मामले में 10 दिन में

तथ्यात्मक रिपोर्ट पेश करने को कहा है। बंदी प्रत्यक्षीकरण याचिका में अधिवक्ता नगेंद्र सिंह ने बताया कि अप्रैल 2024 में उसका भाई खाटू श्याम जी इलाके से लापता हुआ था। इसे लेकर स्थानीय पुलिस थाने में नामजद रिपोर्ट भी दर्ज कराई गई थी। इसके बावजूद अभी तक पुलिस कोई ठोस कार्रवाई नहीं कर रही है। वहीं एक अन्य मामले में अधिवक्ता एसएस अली ने बताया कि रामगंज थाना इलाके से 6 फरवरी 2024 को 15 वर्षीय किशोरी लापता हुई थी। आरोपी युवक का घर पीड़िता के घर के सामने ही है। पुलिस को नामजद रिपोर्ट देने के बाद भी अब तक पुलिस ने पीड़िता की बरामद की नहीं की है। दूसरी ओर संबंधित युवक के परिजनों ने भी युवक के लापता होने की कोई रिपोर्ट दर्ज नहीं कराई है। जिससे जाहिर है कि युवक के परिजनों को युवक को लेकर जानकारीयां हैं।

‘स्मार्ट मीटर नहीं, स्मार्ट बिजली व्यवस्था चाहिए’

जयपुर। राजस्थान प्रदेश कांग्रेस कमेटी के सचिव गिरिराज खंडेलवाल ने राजस्थान सरकार द्वारा पुरानी मीटरिंग प्रणाली को हटाकर स्मार्ट मीटर लगाने की योजना को राज्य के विद्युत उपभोक्ताओं के साथ छलावा बताया है। उन्होंने कहा कि सरकार आम उपभोक्ताओं के हितों को दरकिनार कर केवल कुछ चुनिंदा कंपनियों को लाभ पहुंचाने का जरिया बन गई है। इसी कारण सरकार के इस पूरे अभियान की पारदर्शिता पर गंभीर सवाल उठते हैं।

कांग्रेस नेता खंडेलवाल ने कहा कि जहां सरकार एक ओर यह दावा कर रही है कि स्मार्ट मीटर उपभोक्ताओं के लिए फायदेमंद होंगे, वहीं दूसरी ओर हाल ही में सामने आए तथ्यों के अनुसार स्मार्ट मीटर से रीडिंग कम नहीं बल्कि काफी ज्यादा आ रही है। एक उपभोक्ता द्वारा की गई जांच में पाया गया कि सामान्य मीटर से 279 यूनिट का उपयोग दर्ज हुआ, वहीं स्मार्ट मीटर ने उसी अवधि में 429 यूनिट दिखाए। इससे 150 यूनिट का अंतर सीधा सीधा अत्यधिक बिल में तब्दील होता है। यह अंतर उपभोक्ताओं की जेब पर सीधा हमला है। जबकि सरकार का तर्क है कि स्मार्ट मीटर से बिजली चोरी रूकेगी, रीडिंग ऑनलाइन जाएगी, और लाइव

‘चातुर्मास मंगल प्रवेश आत्म कल्याण का पावन प्रभात’

जयपुर। विधानसभा अध्यक्ष वासुदेव देवनानी ने संतशक्ति को नमन करते हुए कहा कि चातुर्मास मंगल प्रवेश आत्म कल्याण का पावन प्रभात है। उन्होंने कहा कि यह आयोजन आत्मशुद्धि, संयम और साधना का जीवंत प्रतीक है। आचार्यश्री और समस्त साधु-साध्वियों के साथ चातुर्मास समाज को आंतरिक परिवर्तन, करुणा और अध्यात्म की दिशा में अग्रसर करने वाला पर्व है। देवनानी ने यहां तिलक नगर स्थित श्री साधुमार्गी शांत क्रांति जैन संघ द्वारा नवकार भवन में आयोजित समारोह में श्रद्धालुओं को सम्बोधित किया। देवनानी ने कहा कि आचार्यश्री के ओजस्वी प्रवचनों ने अंतर्मन को मंथन यात्रा के लिए प्रेरित किया है। विश्ववल्तन आचार्य प्रवर 1008 प. पू. विजयराज के साक्षिय में उनके आजानुवर्ती 30 साधु-साध्वियों ने चातुर्मास मंगल प्रवेश किया।



प्रगतिशील पूर्व विधायक संघ का एक प्रतिनिधि मंडल संघ के अध्यास जीतराम चौधरी के नेतृत्व में राजस्थान के राज्यपाल माननीय हरिभाऊ वागडे से मिला और अपनी विभिन्न समस्याओं के निराकरण के लिए ज्ञापन प्रस्तुत किया जिसे उन्होंने राजस्थान के मुख्यमंत्री भजनलाल को भेज दिया। प्रतिनिधि मंडल में उपाध्याय रामकिशोर मोणा सचिव अत्तरसिंह भड़ाना, ममता शर्मा एवंअशोक तंवर शामिल थे।

सूचना सहायक भर्ती के नियुक्ति पत्र जारी करने पर लगी रोक हटी, याचिकाएं खारिज

जयपुर। राजस्थान हाईकोर्ट ने सूचना सहायक भर्ती-2023 में नियुक्ति पत्र जारी करने पर लगी अंतरिम रोक को हटा लिया है। इसके साथ ही अदालत ने विवादित प्रश्न-उत्तरों को चुनौती देने वाली याचिकाओं को खारिज कर दिया है। जस्टिस सुदेश बंसल की एकलपीठ ने यह आदेश बबीता बाई बैरवा व अन्य की याचिकाओं पर सुनवाई करते हुए दिए। अदालत ने अपने आदेश में कहा कि अदालत न तो विषय विशेषज्ञ है और ना ही विशेषज्ञ की तरह काम कर सकता है। याचिकाकर्ताओं ने लिखित परीक्षा की निष्पक्षता पर सवाल नहीं उठाया है। याचिकाकर्ता सिर्फ अंतिम उत्तर कुंजी से सहमत नहीं हैं। वहीं अंतिम उत्तर कुंजी जारी करने से पूर्व सवालों का विषय विशेषज्ञों से परीक्षण कराया गया है। ऐसे में विवादित प्रश्नों के उत्तरों पर फिर से विचार करने के लिए नई विशेषज्ञ कमेटी गठित करने का कोई औचित्य नहीं है। याचिकाओं में कहा गया कि राज्य सरकार

ने सूचना सहायकों के 3415 पदों के लिए भर्ती निकाली थी। जिसकी लिखित परीक्षा 21 जनवरी, 2024 को हुई और प्रथम उत्तर कुंजी 2 फरवरी, 2024 को जारी की गई। याचिका में कहा गया कि उत्तर कुंजी में कुछ सवालों के जवाब गलत जांचे गए। जिसके चलते याचिकाकर्ताओं के अंक कम आए और वे चयन प्रक्रिया से बाहर हो गए। इसलिए विवादित प्रश्नों की जांच के लिए विशेषज्ञ कमेटी का गठन किया जाए। जिसका विरोध करते हुए राज्य सरकार की ओर से महाधिवक्ता राजेन्द्र प्रसाद ने कहा कि चयन बोर्ड ने अभ्यर्थियों से अपारितीयां मांगकर उनका विशेषज्ञों से परीक्षण करवाकर अंतिम उत्तर कुंजी जारी की थी। ऐसे में अदालत विशेषज्ञ की रिपोर्ट पर दखल नहीं दे सकती है। जिस पर सुनवाई करते हुए एकलपीठ ने याचिकाओं को खारिज करते हुए पूर्व में नियुक्ति पत्र जारी करने लगी रोक को हटा दिया है।

अपील के निर्णय के अधीन रहेगी नर्सिंग ऑफिसर भर्ती

जयपुर। राजस्थान हाईकोर्ट ने नर्सिंग ऑफिसर भर्ती-2023 में कोविड काल में संविदा पर दो साल से भी कम समय काम करने वाले कोविड हेल्थ वर्कर व कोविड हेल्थ ऑफिसर को कार्य अनुभव के 15 बोनस अंक का लाभ देने के मामले में राज्य सरकार से जवाब देने के लिए कहा है। वहीं भर्ती की चयन प्रक्रिया को अपील में होने वाले निर्णय के अधीन रखा है। सीजे एमएम श्रीवास्तव व जस्टिस मनीष शर्मा ने यह आदेश मनोहर लाल की अपील पर दिया।

मामले से जुड़े अधिवक्ता प्रदीप सिंह ने बताया कि अपील में एकलपीठ के उस आदेश को चुनौती दी है, जिसमें एकलपीठ ने याचिकाकर्ता की याचिका को खारिज कर दिया था। अपील में कहा कि राज्य सरकार ने 25 अप्रैल 2023 को अधिसूचना जारी कर कोविड काल में संविदा पर दो साल से भी कम समय काम करने वाले कोविड हेल्थ वर्कर व कोविड हेल्थ ऑफिसर को कार्य अनुभव के 15 बोनस अंक का

■ सीएच व सीएचओ का काम अपीलार्थियों के समान नहीं है

लाभ देने के लिए कहा है। यह गलत है, इससे कोविड में एक दिन काम करने वाला अभ्यर्थी भी बोनस अंक का पात्र हो गया है। इसके अलावा सीएच व सीएचओ का काम अपीलार्थियों के समान नहीं है। ऐसे में सीएच व सीएचओ का काम अनुभव के बोनस अंक देने से अपीलार्थी अस्थायी वरीयता सूची से बाहर हो गए हैं। जबकि वे पिछले 7-8 साल से नियमित तौर पर नर्सिंग का काम कर रहे हैं। उन्हें बोनस अंक देने से अपीलार्थियों के हित भी प्रभावित हो रहे हैं। इसलिए दो साल से कम काम करने वाले सीएच और सीएचओ को बोनस अंक का लाभ नहीं दिया जाए। जिस पर सुनवाई करते हुए खंडपीठ ने संबंधित अधिकारियों से जवाब मांगते हुए चयन प्रक्रिया को अपील के निर्णय के अधीन रखा है।

स्वप्रेरित प्रसंज्ञान अलवर बालिका गृह तक किया सीमित, गुप्ता न्यायमित्र नियुक्त

जयपुर। राजस्थान हाईकोर्ट ने अलवर बालिका गृह की अव्यवस्थाओं और शेल्टर होम से बाहर निकले व्यक्तों के लिए प्रावधान नहीं होने के संबंध में लिए स्वप्रेरित प्रसंज्ञान को अलवर बालिका गृह तक सीमित किया है। अदालत ने कहा कि बालिका गृह की किशोरियों की ओर से भेजे पत्र पर ही अदालत सुनवाई करेगी। इसके साथ ही अदालत ने मामले में वरिष्ठ अधिवक्ता सुधीर गुप्ता को अदालत का सहयोग करने के लिए न्यायमित्र नियुक्त किया है। सीजे एमएम श्रीवास्तव और जस्टिस चंद्र प्रकाश श्रीमाली की खंडपीठ ने यह आदेश प्रकरण में लिए स्वप्रेरित प्रसंज्ञान पर सुनवाई करते हुए दिए।

महाधिवक्ता मनोज कुमार शर्मा को तीन सप्ताह में बताने को कहा है कि किशोरियों की ओर से भेजी गई शिकायत पर क्या कार्रवाई की गई है। यदि मामले में सरकार ने कोई कार्रवाई नहीं की है तो अदालत मामले में कठोर रुख अपनाएगी। गौरतलब है कि अलवर बालिका गृह में रहने वाली किशोरियों की ओर से गत दिनों हाईकोर्ट के एक

■ बालिका गृह की किशोरियों की ओर से भेजे पत्र पर ही अदालत सुनवाई करेगी

न्यायाधीश को शिकायती पत्र भेजा था। जिसमें कहा गया था कि सरकारी अधिकारियों की निष्क्रियता के चलते उन्हें अनुदान मिलने में गंभीर चुनौतियां हो रही हैं। इसके साथ ही अधिकारियों व राज्य सरकार से जवाब तलब किया था। एकलपीठ ने कहा था कि शेल्टर होम में रहने वाले हजारों युवाओं को वयस्क होते ही बिना किसी पहचान, स्थाई पते और बिना सहारे बाहरी दुनिया में धकेल दिया जाता है।

रोटेरियन शिल्पा बेंद्रे को मिला मिस्टर रोटेरियन का प्रतिष्ठित सम्मान

जयपुर । रोटरी क्लब जयपुर की सक्रिय सदस्य रोटेरियन शिल्पा बेंद्रे को हाल ही में आयोजित एक भव्य समारोह में वोहरे सम्मान से नवाजा गया, जिससे उनकी असाधारण सेवाओं और नेतृत्व को मान्यता मिली। रोटरी इंटरनेशनल डिस्ट्रिक्ट 3056 की प्रतापाल डॉ. राखी गुप्ता ने उन्हें आउटरटैडिंग लेडी रोटेरियन के खिताब से सम्मानित किया। एक समारोह में, उन्हें रोटरी क्लब जयपुर का प्रतिष्ठित मिस्टर रोटेरियन अवॉर्ड 2024-25 भी प्रदान किया गया, जो क्लब का सर्वोच्च सम्मान है।

यह सम्मान रोटरी के विभिन्न आयामों में उनकी उत्कृष्ट सेवाओं के लिए प्रतिवर्ष दिया जाता है। रोटरी क्लब जयपुर के सत्र 2024-25 के अध्यक्ष, रोटेरियन गिरधर माहेश्वरी ने बताया कि मिस्टर रोटेरियन अवॉर्ड उस सदस्य को प्रदान किया जाता है जिसने रोटरी सेवा के पांच प्रमुख आयामों (क्लब सेवा, व्यावसायिक सेवा, सामुदायिक सेवा और अंतरराष्ट्रीय सेवा और पार्टनर इन सर्विस) में अद्वितीय योगदान और प्रभावशाली नेतृत्व के साथ संस्था के मूल्यों को सक्रिय रूप से अंग बनाया हो। रोटेरियन शिल्पा बेंद्रे को पूरे वर्ष उनके सराहनीय सेवा कार्यों के लिए सम्मान से भी सम्मानित किया गया।

भस्मासुर मोहिनी में जीवंत हुए पौराणिक प्रसंग, कचहरी में ताल वाद्यों की गूंज

■ जवाहर कला केन्द्र में आयोजित तीन दिवसीय मल्लार महोत्सव में नजारा देखने को मिला। यहां ताल वाद्य कचहरी और कथक की मनमोहक प्रस्तुतियां दी गयी

■ शास्त्रीय नृत्य कथक की दो विशेष प्रस्तुतियाँ रंगायन के मंच पर देखने को मिली। एक ओर नाट्यय रूप में भस्मासुर मोहिनी, दूसरी कथक की जटिल लयकारी पर आधारित 9 मात्रा का तकनीकी पक्ष

तबले पर परमेश्वर लाल कथक, मोहित कथक, नगाड़े पर मनीष कुमार देवली, घटम पर धीरज कुमार चौहान, ढोलक पर राकेश कुमार नागरी और मुकेश कुमार चौहान ने जेम्बे वादन किया। किशन कथक ने सितार व सॉवरमल कथक ने हारमोनियम पर संगत की। इसके बाद शास्त्रीय नृत्य कथक की दो विशेष प्रस्तुतियाँ रंगायन के मंच पर देखने को मिली। एक ओर नाट्यय रूप में भस्मासुर मोहिनी, दूसरी कथक की जटिल लयकारी पर आधारित 9 मात्रा का तकनीकी पक्ष। पहले नृत्य प्रस्तुति में कथक के नृत्य पक्ष की सुक्ष्मता, लयकारी, तोड़ा, टुकड़ा, परण और पढ़त की सुंदरता

झलकी। पौराणिक कथा पर आधारित नृत्य नाटिका भस्मासुर मोहिनी में अभिनय, भाव एवं नृत्य का प्रभावशाली संगम दिखाई दिया। इसमें शिव, भस्मासुर और मोहिनी अवतार के प्रसंग को जीवंत किया गया। मुकेश गंगानी ने भागवान शिव, पूर्णिमा अरोड़ा ने मां पार्वती, दिनेश परिहार ने भस्मासुर, मोनिका अग्रवाल ने मोहिनी और जीवराज ने भगवान विष्णु की भूमिका निभाई। हितेश गंगानी, लक्ष्य पंवार एवं गौरव ने अपनी सामूहिक प्रस्तुति के कार्यक्रम को और विशेष बनाया। कार्यक्रम को ख़ास बनाने में प्रणय भारद्वाज ने अपने मंच संचालन से विशिष्ट भूमिका निभाई।

विवाहिता ने फांसी का फंदा लगाकर की आत्महत्या

जयपुर। रामगंज थाना थाना इलाके में एक विवाहिता ने फांसी का फंदा लगाकर आत्महत्या करने का मामला सामने आया है। सूचना मिलने पर पुलिस मौके पर पहुंची और शव का सवाई मानसिंह अस्पताल (एसएमएस) में पोस्टमार्टम करवाकर परिजनों को सौंप दिया। मृतका की मां को शिकायत पर पुलिस ने आत्महत्या के लिए उकसाने का मामला दर्ज कर जांच शुरू कर दी है।

सहायक पुलिस आयुक्त (रामगंज) हरिशंकर शर्मा ने बताया कि रामगंज में नेहरो की नदी निवासी लाली देवी (35) ने फांसी का फंदा लगाकर आत्महत्या की है। जिसकी मई-2018 में शादी राहुल तिमोली से हुई थी। मृतका लाली ने अपने कमरे में फंदा लगाकर आत्महत्या कर ली। परिजनों के कमरे में जाने पर लाली देवी फंदे से लटक की मिली। फंदे से उतारकर लाली देवी को तुरंत सवाई मानसिंह अस्पताल (एसएमएस) पहुंचाया। डॉक्टरों ने चेक कर उसे मृत घोषित कर दिया। मेडिकल सूचना पर पहुंची पुलिस ने शव को मोर्चरी में रखवाया। पुलिस ने पोस्टमार्टम करवाकर शव परिजनों को सौंप दिया।

‘डेढ़ साल में कोटपूतली-बहरोड़ को 4 5 0 0 करोड़ रू. विकास के लिए दिये’

मुख्यमंत्री भजनलाल ने गिरुड़ी ग्राम पंचायत में अंत्योदय शिविर में लाभार्थियों को प्रशस्ति पत्र दिये

कोटपूतली, 4 जुलाई। मुख्यमंत्री भजनलाल शर्मा ने शुक्रवार को शाम को बानसूर की निकटवर्ती ग्राम पंचायत गिरुड़ी में पंडित दीनदयाल उपाध्याय अंत्योदय संबल पखवाड़ा शिविर का अवलोकन किया तथा योजनाओं के लाभार्थितों से बातचीत की।

इस दौरान, जनसभा को संबोधित करते हुए मुख्यमंत्री ने कहा, पंडित दीनदयाल उपाध्याय अंत्योदय संबल शिविर हमारा संकल्प है। राजस्थान सरकार शिविर के माध्यम से हर घर तक योजनाओं को लेकर जा रही है। चाहे वह उज्ज्वला गैस योजना हो, वृद्धावस्था

■ मुख्यमंत्री ने कहा कि 2027 तक किसानों को दिन में बिजली मिलने लगेगी तथा घरेलू बिजली 24 घंटे मिलेगी।



मुख्यमंत्री भजनलाल शर्मा ने बानसूर में पंडित दीनदयाल उपाध्याय अंत्योदय संबल पखवाड़ा शिविर को संबोधित किया। इस अवसर पर उन्होंने कई योजनाओं के लाभार्थियों को प्रशस्ति पत्र व स्कूटी वितरित की।

पेंशन, किसानों के लिए मुख्यमंत्री फसल बीमा योजना, छात्रवृत्तियाँ, जन आवास योजनाएं या रोजगार बढ़ाने के प्रयास। उन्होंने ग्रामीणों को भरोसा दिलाया कि सरकार उनके साथ है। मुख्यमंत्री ने पूर्ववर्ती गहलोत सरकार पर निशाना साधते हुए कहा कि पिछले डेढ़ साल में एक भी पेपर लोक नहीं हुआ। सरकार ने वादा किया था कि युवाओं को 5 साल में चार लाख नौकरियाँ देगी।

उनके लिए सरकार काम कर रही है। उन्होंने कहा कि कोटपूतली बहरोड़ जिले को डेढ़ साल में साढ़े चार हजार करोड़ रुपये विकास के लिए दिए गए हैं। उन्होंने कहा कि 2027 तक किसानों को दिन में बिजली मिलने लगेगी एवं 24 घंटे घरेलू बिजली मिलेगी। इस अवसर पर मुख्यमंत्री ने

अजबपुरा सरपंच प्रियंका नरूका और हमीरपुर सरपंच सीता सैनी को टीबी-मुक्त ग्राम पंचायत बनाने पर प्रशस्ति पत्र देकर सम्मानित किया और अन्य योजनाओं में लाभार्थियों को भी प्रशस्ति पत्र देकर सम्मानित किया। बानसूर विधायक देवी सिंह शेखावत ने मुख्यमंत्री का साफा पहनाकर स्वागत

किया और बानसूर कस्बे में सोवर लाइन डालने, रामपुर ग्राम पंचायत को नगरपालिका बनाने व हरसीरा को तहसील बनाने की मांग की। इस अवसर पर विराटनगर विधायक कुलदीप धनकड़ ने भी सभा को संबोधित किया। कोटपुतली, बहरोड़ जिला प्रभारी मंत्री विजय

चौधरी, कोटपुतली विधायक हंसराज पटेल, बानसूर विधायक देवीसिंह शेखावत, विराटनगर विधायक कुलदीप धनकड़,बहरोड़ विधायक जसवंत यादव पूर्व मंत्री राजेंद्र यादव, शशिकांत बोहरा, जिला अध्यक्ष सहित, बड़ी संख्या में भाजपाई इस अवसर पर मौजूद थे।

‘ भगवान को न्याय में देखें ...

(प्रथम पृष्ठ का शेष) रूप से कहा था कि जजों को देवताओं से जोड़ने की प्रवृत्ति गलत है। उन्होंने कहा था कि जज का कर्तव्य जनहित की सेवा करना है और उन्होंने चेतावनी दी थी कि कोर्ट न्याय का मंदिर है यह कहना एक गंभीर खतरा है। न्यायमूर्ति चंद्रचूड़ ने कोलकाता में राष्ट्रीय न्यायिक अकादमी में एक

सम्मेलन को संबोधित करते हुए कहा था। “जब हमें मान्यवर या लॉर्डशिप या लेडीशिप की प्रतीति मिले तो अपने व्यक्तिगत मूल्य हैं जो मेरे काफी करीब हैं, मुझे थोड़ा संकोच होता है जब मुझे कहा जाता है कि यह न्याय का मंदिर है, क्योंकि मंदिर यह मानता है कि न्यायाधीश देवता की स्थिति में होते हैं।”

उन्होंने यह भी कहा था, “इसलिए मैं अपने बारे में बात करते हुए कहूँ तो, हालांकि मेरे अपने व्यक्तिगत मूल्य हैं जो मेरे काफी करीब हैं, मुझे थोड़ा संकोच होता है जब मुझे कहा जाता है कि यह न्याय का मंदिर है, क्योंकि मंदिर यह मानता है कि न्यायाधीश देवता की स्थिति में होते हैं।”

बिहार के...

(प्रथम पृष्ठ का शेष) एसआईआर के खिलाफ शीर्ष न्यायालय में याचिका दायर की जायेगी। यह राष्ट्रीय मसला है। बिहार के बाद अन्य राज्यों में यह प्रक्रिया शुरू की जा सकती है। सूत्रों के मुताबिक यह मसला सिर्फ राज्य का होता तो इसे उच्च न्यायालय में चुनौती दी जाती। चूंकि यह राष्ट्रीय स्तर का मामला है, इसलिए सुप्रीम कोर्ट का दवाजा खटखटाया जायेगा। सूत्रों के अनुसार अगर सर्वोच्च न्यायालय इसे हाई कोर्ट ले जाने के लिए कहेगा तो संविधान के अनुच्छेद 226 के तहत इसके खिलाफ उच्च न्यायालय में याचिका दायर की जायेगी।

पीएम मोदी को त्रिनिदाद-टोबैगो का सर्वोच्च नागरिक सम्मान मिला

पोर्ट ऑफ स्पेन, 04 जुलाई। प्रधानमंत्री नरेंद्र मोदी को शुक्रवार को त्रिनिदाद और टोबैगो के सर्वोच्च नागरिक सम्मान द ऑर्डर ऑफ द रिपब्लिक ऑफ त्रिनिदाद एंड टोबैगो से सम्मानित किया गया। यह सम्मान उन्हें उनकी वैश्विक नेतृत्व क्षमता, भारतीय प्रवासी समुदाय से गहरे जुड़ाव और कोविड-19 महामारी के दौरान मानवीय प्रयासों के लिए दिया गया। बता दें कि पीएम मोदी फिलहाल पांच देशों के दौर पर हैं और त्रिनिदाद और टोबैगो की यह दो दिन की यात्रा उनका दूसरा पड़ाव है। वहीं सम्मान मिलने के बाद उन्होंने कहा, त्रिनिदाद एंड टोबैगो के सर्वोच्च सम्मान से सम्मानित होकर मैं गौरवान्वित हूँ।

सब लैफ्टिनेंट ...

(प्रथम पृष्ठ का शेष) एडमिरल जनक बेवली ने प्रतिष्ठित ‘विंग्स ऑफ ग्लोरी’ पुरस्कार से सम्मानित किया। सब लैफ्टिनेंट पुनिया नौसेना विमानन की फाइटर स्टीम में शामिल होने वाली पहली महिला है। इससे नौसेना में महिला फाइटर पायलटों के एक नए युग का मार्ग प्रशस्त हुआ है। नौसेना में टैली विमानों और हेलीकॉप्टरों में पायलट तथा नौसेना वायु संचालन अधिकारियों के रूप में पहले से ही महिला अधिकारी काम कर रही हैं। नौसेना ने सब लैफ्टिनेंट पुनिया की इस उपलब्धि की जानकारी सोशल मीडिया पर एक पोस्ट में भी दी है। पोस्ट में लिखा है , नौसेना विमानन में एक नया अध्याय। भारतीय नौसेना ने तीन जुलाई को द्वितीय बेसिक हॉक कन्वर्जन कोर्स के साथ ऐतिहासिक मील का पत्थर स्थापित किया।

■ हाई कोर्ट ने पाँच तत्कालीन विधायकों, शांति धारीवाल, महेश जोशी, महेन्द्र चौधरी, रामलाल जाट व संयम लोढ़ा को नोटिस तामील कराने के निर्देश दिए।

सामने आया कि अदालत की ओर से पूर्व में छह विधायकों शांति धारीवाल, महेश जोशी, रफीक खान, महेन्द्र चौधरी, रामलाल जाट व संयम लोढ़ा

को नोटिस जारी कर जवाब तलब किया है। लेकिन अभी तक सिर्फ रफीक खान को ही नोटिस की तामील हुई है। इस पर अदालत ने मामले की सुनवाई चार सप्ताह के लिए टाल दी।

याचिका में कहा गया कि 81 विधायकों ने 25 सितंबर, 2022 को विधानसभा स्पीकर को अपने इस्तीफे दिए थे। इसके बाद याचिकाकर्ता ने कई बार स्पीकर को प्रतिवेदन देकर इस्तीफों पर निर्णय करने को कहा, लेकिन उन्होंने कोई निर्णय नहीं लिया। याचिकाकर्ता की ओर से अदालत को कहा गया कि इस्तीफा देने के बाद इन 81 विधायकों ने वेतन भत्तों के तौर पर करीब 18 करोड़ रुपए प्राप्त किए हैं। ऐसे में इस बिन्दु पर उचित आदेश दिए

कोलकाता रेप: केस पुलिस ने क्राइम सीन रीक्रिएट किया

कोलकाता, 04 जुलाई। कोलकाता में लॉ की छात्रा के साथ हुए गैंगरेप मामले में पुलिस की जांच जारी है। पुलिस ने अभी तक इस मामले में मुख्य आरोपी समेत कुल चार को गिरफ्तार किया है। जिनसे पूछताछ जारी है। कोलकाता पुलिस ने आज सुबह इस घटना को लेकर क्राइम सीन को रीक्रिएट किया। इस दौरान सभी चार आरोपी पुलिस के साथ ही मौके पर मौजूद रहे। पुलिस ने आरोपी को करीब 5 घंटे घटनास्थल पर ही रखा। सीन रीक्रिएट करने के बाद आरोपियों को वापस लेकर जाया गया। पुलिस की जांच के बीच मोनोजीत मिश्रा को लेकर कई बड़े और चौकाने वाले खुलासे हो रहे हैं। सूत्रों के अनुसार आरोपी मोनोजीत मिश्रा का लम्बा अपराधिक इतिहास रहा है। उस पर 11 आपराधिक मामले दर्ज हैं। कोलकाता पुलिस के टॉप सूत्रों ने एफडीटीवी को बताया

■ पुलिस चारों गिरफ्तार आरोपियों को लॉ कॉलेज लेकर गई।

कि इनमें से कई मामले महिलाओं के साथ छेड़खानी और उनके साथ बदसलुकी के हैं। मोनोजीत इन सभी मामलों में जमानत पर चल रहा था। पीड़िता कॉलेज में पहले दिन से मोनोजीत के निगमने पर थी।

25 जून को हुए पीड़िता के साथ सामुहिक दुष्कर्म के बाद से मुख्य आरोपी मनीजित मिश्रा ने कुछ भरोसेमंद साथियों को कॉलेज में रुककर कासबा पुलिस स्टेशन के आसपास निगरानी करने को कहा था। कॉलेज से पुलिस स्टेशन करीब एक किलोमीटर दूर है।

इसके बाद वह दूसरे आरोपी प्रमित मुखर्जी और जैब अहमद के साथ कॉलेज से निकल गया।आगले दिन सुबह मोनोजीत ने एक कॉलेज अधिकारी को कॉल किया और पुलिस के आने के बारे में पूछा। उसी दिन प्रमित ने एक वकील से संपर्क किया और दोनों ने कॉलेज के कई वरिष्ठ छात्रों से भी मदद मांगी।



कांग्रेस के राष्ट्रीय महासचिव सचिन पायलट ने माधोगढ़ में थानागाजी विधायक कांति मीणा के पेट्रोल पंप उद्घाटन व स्वागामी कार्यक्रम में भाग लिया। इस अवसर पर कार्यकर्ताओं ने उनका कई जगह पर माला व साफा पहनाकर स्वागत किया।

‘केन्द्र व राज्य की भाजपा सरकार को महंगाई व बेरोजगारी की फिक्र नहीं’

सचिन पायलट ने थानागाजी विधायक के पेट्रोल पंप के उद्घाटन व स्वागामी में भाग लिया

■ पायलट का प्रतापगढ़, पडाक छापली, चौंसला, आगर आदि विभिन्न स्थानों पर माला व साफा पहना कर स्वागत किया गया। पायलट के कार्यक्रम में भंवर जितेन्द्र सिंह, सांसद मुरारी लाल मीणा, दौसा, राजगढ़, मुंडावर, किशनगढ़बास, शाहपुरा के विधायक व कई पूर्व विधायक भी मौजूद थे।

यादव सहित, अनेक दिग्गज कांग्रेस नेताओं के आगमन पर जगह-जगह जेसीबी मशीन से फूल बरसाकर स्वागत किया किया। इस अवसर पर मंच से आमजन को संबोधित करते हुए पायलट ने कहा कि केन्द्र व राज्य की भाजपा सरकार को महंगाई व बेरोजगारी की कोई फिक्र नहीं है। हर कोई राज्य में पिछली सरकार के कामों को याद कर रहा है। भाजपा धर्म साम्प्रदायिकता सम्बन्धी झगड़ों को बढ़ावा दे रही है। आगामी दिनों में बिहार विधानसभा

चुनाव होने हैं। ऐसे में भाजपा वहां नागरिकों की मतदाता सूची तैयार करवा रही है।

देश में अगर विपक्ष जनता के लिए आवाज उठाता है तो सरकारी संस्थाओं के माध्यम से उस पर ईडी, इनकम टैक्स जैसी कई संस्था को पीछे लगाकर उसे दबाने की कोशिश की जाती है। इस अवसर पर अलवर,जयपुर ग्रामीण व दौसा से अनेक कांग्रेस संगठन के अनेक पदाधिकारी व स्थानीय ग्रामीण महिला-पुरुष मौजूद थे।

कुंभलगढ़ ...

(प्रथम पृष्ठ का शेष) लिए बंद रहेगा। समिति ने तय किया है कि केवल सुबह 6 से 8 बजे और शाम 6 से 8 बजे तक जरूरी वस्तुओं की खरीद फरोख के लिए दुकानें खोली जाएंगी। विवाद का असर कुंभलगढ़ में पर्यटन और स्थानीय व्यापार पर स्पष्ट रूप से दिख रहा है। शुक्रवार को दूर-दूर से आए सैकड़ों पर्यटक किले के बाहर से ही लौटते देखे गए। होटल, दुकानें और गाइड सेवाएं सब ठप हो गई हैं। इससे ना केवल पर्यटकों को असुविधा हो रही है, बल्कि स्थानीय अर्थव्यवस्था पर भी इसका असर पड़ रहा है।

‘चीन, पाकिस्तान...

(प्रथम पृष्ठ का शेष) बैर्यैरकर और अन्य अनेक ड़ोन प्रदान किए। साथ ही, तुर्की और चीन दोनों ही भारत के प्रयासों को बढ़ाने से रोकने के लिए प्रयत्नशील थे। संघर्ष के निचले स्तर पर, बीजिंग और अंकारा दोनों ने यह कि इस्लामाबाद की भारत पर बढ़त है। दूसरी ओर, यदि भारत, पाकिस्तान के खिलाफ हमलों को तेज करके संघर्ष की स्तर को ऊपर ले जा पाता तो भारत की मूलभूत ताकतों को नज़रअंदाज़ करना मुश्किल हो जाता। इसलिए, भारत के युद्ध के प्रयासों को जटिल बनाकर और शांति का रास्ता दिखा कर तुर्की जैसे देशों ने प्रभावी रूप से युद्ध का उपयोग अमेरिका के बाद वैश्विक व्यवस्था में अपनी खुद की स्थिति को सुधारने के लिए किया। उन्होंने कहा कि भारत को हमेशा “एक्केलेशन लीडर” पर एक कदम आगे रहना चाहिए। उन्होंने कहा, “जब हम एक सैन्य उद्देश्य तक पहुंच जाते हैं, तो हमें कोशिश करनी चाहिए कि उसे वहीं रोक दें, युद्ध शुरू करना आसान है, लेकिन उसे नियंत्रित करना बहुत मुश्किल है। इसलिए मैं यह कहना चाहूँगा कि यह एक बहुत ही कुशल दांव था, जो युद्ध को उपयुक्त समय पर रोकने के लिए उठाया गया था।”

सिंह ने यह भी कहा कि संघर्ष विराम होने से पहले, भारत की ओर से वह कठोर प्रहार पूरी तरह तैयार था तथा पाकिस्तान को एहसास हो गया था कि वह बुरी स्थिति में पहुंच सकता है, यही कारण था कि उसने संघर्षविराम की मांग

की। सिंह ने यह स्पष्ट किया कि भारत की रणनीति अब बदल चुकी है। उन्होंने कहा, “यदि आवश्यक हुआ तो दंडात्मक कार्रवाई की जाएगी। अब दर्द सहने की कोई गुंजाइश नहीं है, जैसा कि हमने कुछ साल पहले किया था। यह एक महत्वपूर्ण संदेश है, जो स्पष्ट और बुलंद आवाज़ में सामने आ चुका है।” लैफ्टिनेंट जनरल सिंह के इस स्वीकारोक्ति और खुलासे, जिसे मोदी सरकार छिपाने की कोशिश कर रही है, पर नज़र डालने से यह साफ़ होता है कि रणनीति तय करने वाले थुप, जिसमें प्रधानमंत्री नरेन्द्र मोदी, गृह मंत्री अमित शाह, रक्षा मंत्री राजनाथ सिंह तथा राष्ट्रीय सुरक्षा सलाहकार शामिल थे, ने ऑपरेशन सिद्ध शुरू करने का निर्णय लेते समय चीन के कारक को ध्यान में नहीं रखा था। युद्ध के एक पुराने अनुभवी ने नाम न बताने की शर्त पर कहा कि सैन्य हमला शुरू करने के लिए केवल साहस से भरे शब्द ही पर्याप्त नहीं होते, ऐसा कदम उठाने के लिए सभी संभावित कारकों को ध्यान में रखते हुए व्यापक योजना बनानी पड़ती है। उन्होंने कहा कि सामान्य व्यक्ति भी इस बात को खारिज नहीं करता कि चीन पाकिस्तान की पूरी तरह से सहायता करेगा।

कोचिंग ...

(प्रथम पृष्ठ का शेष) कोचिंग सेंट्रों के विद्यार्थियों की ओर से आत्महत्या करने के मामले में स्वरेण्णा से प्रसंजान ले रखा है।

अमेरिका व भारत के बीच टैरिफ ...

(प्रथम पृष्ठ का शेष) अमेरिका द्वारा लगाए गए एकतरफा शुल्क के खिलाफ शिकायत की दर्ज कराई है। इससे यह स्पष्ट होता है कि भारत ने औपचारिक रूप से अमेरिका के साथ कुछ व्यापार मुद्दों पर असहमति व्यक्त की है।

अमेरिकी राष्ट्रपति डॉनल्ड ट्रंप ने दावा किया था कि भारत के साथ एक बहुत बड़ा व्यापार समझौता जल्द ही पूरा हो जाएगा। यह दावा उन्होंने उस समय किया, जब चीन ने अमेरिका को महत्वपूर्ण दुर्लभ खनिजों (रेअर अर्थ) की आपूर्ति का समझौता हाल ही में किया था। ट्रंप ने चीन को चेतावनी दी थी कि अगर कोई व्यापार समझौता नहीं हुआ तो उस पर प्रतिबंध लगाए जाएंगे। भारत के मामले में, ऐसा प्रतीत होता है कि दोनों देशों के बीच कूटनीतिक संबंधों में आई तलछटी का असर व्यापार समझौते की गति पर भी पड़ा है। ट्रंप ने पाकिस्तान के सेना प्रमुख असीम मुनिर को वाइट हाउस में लंच

■ अमेरिका के इस अद्भुत बर्ताव से भारत अमेरिका के आपसी संबंधों में खटास तो आनी ही थी, और इससे टैरिफ वार्ता को पटरी से उतरना ही था।

के लिए आमंत्रित किया था। माना जाता है कि मुनिर के भारत और पाकिस्तान को लेकर दिए गए भड़काऊ बयान ने पहलगाम में हुई हत्याओं की पृष्ठभूमि तैयार की थी। इसके बाद से भारत और अमेरिका के रिश्ते मित्रता से हटकर एक तरह की औपचारिकता तक सीमित हो गए। ट्रंप समझौते करने को लेकर लगातार ऐसे दावे कर रहे थे जो भारत पर दबाव डालने जैसे लगते थे। उन्होंने यह तक कह दिया था कि भारत और पाकिस्तान के बीच “युद्ध विराम” उनके व्यापार प्रस्ताव के कारण संभव हो सका। ट्रंप के दावों को भारत के विदेश मंत्री एस. जयशंकर ने विभिन्न मंचों पर सिरे से खारिज किया। ट्रंप के दावों के बाद, पाकिस्तान

रूप देने से पहले औद्योगिक क्षेत्रों की चिंताओं को गहराई से समझना पड़ता है। भारत-अमेरिका व्यापार समझौते के मामले में, कुछ विशेष क्षेत्रों में बाकी बचे मुद्दों को हल किए बिना अंतिम समझौता नहीं हो सकता। इन क्षेत्रों में कृषि एवं कृषि-आधारित उद्योग, ऑटोमोबाइल, रत्न एवं आभूषण, चमड़ा उत्पाद, वस्त्र, प्लास्टिक, रसायन, झींगा और अंगूर जैसे अनेक श्रमिक-प्रधान क्षेत्र शामिल हैं। यह उल्लेखनीय है कि अंगूर एक महत्वपूर्ण वस्तु बन गए हैं क्योंकि भारतीय किसान अब शाव उत्पादन के लिए उपयुक्त उच्च गुणवत्ता वाले अंगूर उगा रहे हैं। अमेरिका ने नेट्स, डेयरी उत्पादों और अन्य वस्तुओं पर शुल्क रियायतों का प्रस्ताव दिया है। हालांकि इनके बाद ऐसा प्रतीत होता है कि बातचीत विभिन्न क्षेत्रों में मतभेदों के कारण रुक गई है। फिलहाल भारत को अमेरिका की ओर से अधिक शुल्क का सामना करना पड़ सकता है।

‘लंगड़े बारात के घोड़े, “रेस हॉर्स” ...

(प्रथम पृष्ठ का शेष) है, आज पूरी तरह से किनारे कर दिए गए हैं और उनके कानों की भी कोई उम्मीद नहीं है, क्योंकि उन्होंने सोनिया गांधी के नेतृत्व के खिलाफ विद्रोह किया था तथा नेतृत्व के साथ विश्वासघात किया था। वे इतिहास के कूड़ेदान का हिस्सा हो गये हैं तथा अब उनके पुनरागमन की कोई संभावना नहीं दिखती, भले ही कांग्रेस के कई नेता उनके पक्ष में हों। कमलनाथ भी अब पार्टी से बाहर हैं। उन्होंने गांधी परिवार के लिए लंबे समय तक काम किया और उसकी वित्तीय सुरक्षा का भी ध्यान रखा। लेकिन जब राहुल गांधी मध्य प्रदेश के संदर्भ में “लंगड़े घोड़े” का बात करते हैं, तो शायद उनका इशारा कमलनाथ की ओर ही होता है।

हरियाणा के वरिष्ठ नेता भूपिंदर सिंह हुड्डा के घर हर दिन राजनीतिक आगन्तुकों की भीड़ लगी रहती है, लेकिन राहुल गांधी को लगता है कि हुड्डा को अब राजनीति से रिटायर हो जाना

■ गुलाम नबी भी गहमागहमी में पार्टी छोड़ तो गए, पर अब “लाइट वेट” जयराम रमेश जैसे लोग उन्हें पुनः पार्टी में प्रवेश नहीं दे रहे हैं।

■ ज्योतिरादित्य सिंधिया व आर.पी.एन. सिंह भाजपा में शामिल हो गए। क्योंकि कांग्रेस में उन्हें वो मान-सम्मान नहीं मिल रहा।

■ अब अगली बारी शशि थरूर की है।

चाहिए ,क्योंकि वे राजनीति के लिए उपयोगी नहीं रहे हैं। ऐसे उदाहरण हर राज्य में मिल जाएंगे। अब शशि थरूर को भी दरकिनार करने या उन्हें पार्टी से बाहर करने की कोशिश चल रही है, जबकि बाकी दुनिया उन्हें एक असेट के रूप में देखती है। गुलाम नबी आजाद, जिनके पास अपार संगठनात्मक अनुभव है, केवल इसलिए पार्टी से बाहर हो गए, क्योंकि उन्होंने कुछ सच्चाई बोल दी थी। जब उन्होंने पार्टी में वापस आने की कोशिश की, तो जयराम रमेश जैसे आधारहीन

नेताओं ने ऐसा नहीं होने दिया। मनीष तिवारी न केवल प्रतिभाशाली हैं, बल्कि बहुत स्पष्ट वक्ता भी हैं। लेकिन उन्हें भी किनारे कर दिया गया, क्योंकि वे राहुल गांधी के चापलूसी वाले ब्रांड में फिट नहीं बैठते। ज्योतिरादित्य सिंधिया तथा आरपीएन सिंह जैसे कई प्रतिभाशाली नेता पार्टी छोड़कर भाजपा में चले गए, क्योंकि उनसे काम तो खूब लिया गया, लेकिन कांग्रेस ने उन्हें उनका वाजिब हक नहीं दिया। ऐसे नेताओं की सूची बहुत लंबी है, जो खुद को उपेक्षित महसूस करते हैं

और जिन्हें लगता है कि उन्हें पार्टी की सेवा के लिए प्रशंसा नहीं मिल रही है। जब राहुल गांधी कहते हैं कि भारत के घोड़े रेस के लिए इस्तेमाल किए जा रहे हैं और रेस के घोड़े बारात में, तब पार्टी का एक चतुर सदस्य टिप्पणी करता है: “यह बात अन्य बहुत से लोगों की अपेक्षा राहुल गांधी पर ही सबसे ज्यादा लागू होती है!” लेकिन उनसे यह बात कहे को?

राहुल गांधी का मुख्य निशाना अहमद पटेल थे। उन्होंने उन्हें हटाने के लिए एफ़ी-चोटी का जोर लगा दिया था। ने अहमद – मुक्त कांग्रेस चाहते थे। लेकिन कुदरत ने अपना काम किया और अहमद पटेल शीघ्र ही दुनिया से विदा हो गए। आज की राहुल गांधी की कांग्रेस अव्यवस्था, राजनीतिक समझ की कमी और अनुभवहीन युवा नेताओं के भरोसे चल रही है और राहुल उन्हीं को आगे बढ़ाने की कोशिश कर रहे हैं, लेकिन इनमें से ज्यादातर ‘घोड़े’ चुनावी रणभूमि में नाकाम हो रहे हैं।